

एक नजर में

समर्थन मूल्य पर गेहूँ उपार्जन के लिए किसान पंजीयन की कल आखिरी तारीख

रतलाम। जिला आपूर्ति अधिकारी आनंद गोले ने बताया कि शासन के निर्देशानुसार जिले में रबी विपणन वर्ष 2026-27 में समर्थन मूल्य पर गेहूँ उपार्जन हेतु किसान पंजीयन व्यवस्था को सहज और सुगम बनाया गया है। पंजीयन की निःशुल्क व्यवस्था के तहत सहकारी समितियों एवं स2हकारी विपणन संस्थाओं द्वारा संचालित 64 पंजीयन केन्द्रों पर पंजीयन किये जा रहे हैं। पंजीयन की सशुल्क व्यवस्था के तहत एमपी ऑनलाइन कियोस्क, कॉमन सर्विस सेंटर कियोस्क, लोक सेवा केन्द्र एवं निजी व्यक्तियों द्वारा संचालित साईबर कैफे द्वारा संचालित 288 पंजीयन केन्द्रों पर पंजीयन करवाए जा रहे हैं। जिले में अब तक तहसील आलोट में 4759, रतलाम ग्रामीण में 5555, जावरा में 4914, ताल में 4615, पिपलोदा में 3306, रतलाम नगर में 1350, सैलाना में 543, रावटी में 203 एवं बाजना में 87 किसान पंजीयन करवाए गए हैं। इस प्रकार जिले में अब तक कुल 25332 किसान पंजीयन किए जा चुके हैं। किसान पंजीयन की अंतिम तिथि 7 मार्च, 2026 तक रहेगी। समर्थन मूल्य पर गेहूँ विक्रय करने वाले समस्त इच्छुक किसान अंतिम तिथि के पूर्व किसान पंजीयन करवाना सुनिश्चित करें।

जिले में अब तक 118 बालिकाओं का एचपीवी वैक्सीनेशन किया

रतलाम। मुख्य चिकित्सा एवं स्वास्थ्य अधिकारी डॉ संध्या बेलसरे ने बताया कि रतलाम जिले में सर्वाइकल कैंसर से बचाव के लिए एचपीवी का वैक्सीनेशन किया जा रहा है। रतलाम जिले में अब तक कुल 118 बालिकाओं को टीकाकृत किया जा चुका है। रतलाम जिले में आज 58 बालिकाओं को एच पी वी के टीके लगाए गए। सिविल अस्पताल आलोट में 15, सिविल अस्पताल जावरा में 10, सामुदायिक स्वास्थ्य केंद्र पिपलोदा में 18, रतलाम में 14 तथा सैलाना में एक बालिका का वैक्सीनेशन किया गया है। रतलाम जिले में बाल चिकित्सालय, मेडिकल कॉलेज, सिविल अस्पताल आलोट, जावरा, सामुदायिक स्वास्थ्य केंद्र नामली, बाजना सैलाना ताल पिपलोदा केंद्रों पर प्रतिदिन वैक्सीनेशन किया जा रहा है। 3 मार्च मंगलवार को भी सभी केंद्रों पर वैक्सीनेशन की निशुल्क सुविधा उपलब्ध रहेगी। रतलाम जिले के सिविल अस्पताल जावरा के प्रसूति एवं स्त्री रोग विशेषज्ञ डॉ दीपक पलाडिया ने एच पी वी वैक्सीनेशन को कारगर बताते हुए ऐसी सभी बालिकाएं जिन्होंने 14 वां जन्मदिवस मना लिया है और 15 जन्मदिवस नहीं मनाया है सभी से वैक्सीनेशन कराने की अपील की है। बाल चिकित्सालय रतलाम के शिशु एवं बाल रोग विशेषज्ञ डॉ ए पी सिंह ने बताया कि शासन द्वारा एच पी वी का वैक्सीनेशन कराना जाना सराहनीय पहल है, बाजार में उक्त वैक्सीन की कीमत लगभग 4000 रुपए बताई जाती है। सर्वाइकल कैंसर जैसी बीमारी से बचाव के लिए सभी अभिभावकों को अपनी बेटी का निःशुल्क वैक्सीनेशन बाल चिकित्सालय रतलाम अथवा नजदीकी केंद्र पर तत्काल करवाना चाहिए। जिला टीकाकरण अधिकारी डॉ वर्षा कुरील ने बताया कि टीकाकरण करने के लिए ऑनलाइन यू वीन पोर्टल पर भी बुकिंग का ज सकती है अथवा सीधे टीकाकरण करे पर आकर वैक्सीनेशन कराया जा सकता है। वैक्सीनेशन करने के लिए आयु के प्रमाण संबंधी कोई भी दस्तावेज अथवा स्वयं का आयु संबंधी घोषणा पत्र भी मान्य है। टीकाकरण पूरी तरह स्वीच्छिक होकर निशुल्क है।

राजस्व प्रकरणों के शीघ्र निराकरण के लिए जिले में प्रभावी व्यवस्था लागू

रतलाम। मध्य प्रदेश शासन के निर्देशानुसार जिले में कार्यरत तहसीलदार एवं नायब तहसीलदारों के मध्य न्यायिक एवं गैर-न्यायिक (कार्यपालिक मजिस्ट्रेट) कार्यों का विभाजन किया गया है, जिससे राजस्व प्रकरणों के निराकरण में तेजी लाई जा सके। उक्त निर्देशों के पालन में जिले के कुल 19 राजस्व न्यायालयों में राजस्व प्रकरणों के शीघ्र निराकरण हेतु प्रत्येक कार्य दिवस प्रातः 10:30 बजे से सायं 6:30 बजे तक न्यायालय संचालन किया जा रहा है। प्रत्येक राजस्व न्यायालय में पीठासीन अधिकारी एवं प्रवाचक का नाम एवं मोबाइल नंबर सूचना पटल पर अंकित कराया गया है। प्रतिदिन सुनवाई हेतु निर्धारित प्रकरणों की सूची सूचना पटल पर दर्शित की जा रही है एवं नियमित रूप से विज्ञप्तियों का प्रकाशन किया जा रहा है। राजस्व अधिकारी के अदकाश अथवा आकस्मिक कार्य की स्थिति में इसकी जानकारी भी सूचना पटल पर प्रदर्शित की जाती है। बार एसोसिएशन के न्हाट्सएप ग्रुप में डिजिटल वाद सूची भेजने की व्यवस्था की गई है। अपर कलेक्टर डॉ. शालिनी श्रीवास्तव, जिला रतलाम के निर्देशन में राजस्व न्यायालयों की निगरानी हेतु जिला स्तर पर कंट्रोल रूम स्थापित किया गया है। यहां से पीठासीन अधिकारियों से निराकृत प्रकरणों की नियमित जानकारी प्राप्त की जाती है, जिसमें अविवादित नामांतरण, बंटवारा, सीमांकन, नक्शा एवं अन्य विविध प्रकरण सम्मिलित हैं। टप्पा कार्यालयों में भी न्यायालयीन कार्य निरंतर एवं निर्वाध रूप से संचालित किए जा रहे हैं। पीठासीन अधिकारियों को अन्य राजस्व कार्यों से मुक्त रखा गया है, जिससे न्यायालयीन कार्य प्रभावित न हो। इस प्रकार जिले में राजस्व प्रकरणों के त्वरित एवं प्रभावी निराकरण हेतु निरंतर प्रयास किए जा रहे हैं।

3 लाख रुपये के प्रकरण में पुलिस को नहीं मिले कोई ठोस प्रमाण

► **जैन, सोनार्थी और धाकड़ के विरुद्ध लगाए आरोप नहीं हो सके प्रमाणित**

नवभारत न्यूज जावरा। ग्राम रियावन से जुड़े एक प्रकरण में पुलिस थाना कालूखेड़ा द्वारा की गई विस्तृत जांच में यह सामने आया है कि कमल मोधिया और निर्भयराम मोधिया द्वारा ग्राम के नागरिक गौरव जैन, संतोष सोनार्थी और सुरेश धाकड़ के विरुद्ध लगाए गए आरोप प्रमाणित नहीं हो सके और जांच में उन्हें असत्य तथा आधारहीन पाया गया है। पुलिस द्वारा तैयार किए गए जांच प्रतिवेदन में स्पष्ट रूप से उल्लेख किया गया है कि शिकायतकर्ताओं द्वारा लगाए गए आरोपों के समर्थन में कोई विश्वसनीय साक्ष्य प्रस्तुत नहीं किया गया।

पुलिस जांच के अनुसार

शिकायतकर्ता कमल मोधिया और निर्भयराम मोधिया ने आरोप लगाया था कि गौरव जैन, संतोष सोनार्थी और सुरेश धाकड़ द्वारा उन्हें धमकाया गया और उनसे तीन लाख रुपये की मांग की गई। इस शिकायत के आधार पर पुलिस थाना कालूखेड़ा द्वारा पूरे मामले की गंभीरता से जांच शुरू की गई। जांच प्रक्रिया के दौरान दोनों शिकायतकर्ताओं के बयान दर्ज किए गए और उनसे संबंधित तथ्यों की पुष्टि के लिए विभिन्न पहलुओं की जांच की गई।

जांच के दौरान पाया गया कि शिकायतकर्ताओं द्वारा लगाए गए आरोपों को साबित करने के लिए कोई दस्तावेजी साक्ष्य,ऑडियो-वीडियो रिकॉर्डिंग, प्रत्यक्ष गवाह या विश्वसनीय प्रमाण उपलब्ध नहीं कराया गया। पुलिस द्वारा बार-बार पृछताछ किए जाने पर भी शिकायतकर्ता अपने आरोपों के समर्थन में कोई ठोस आधार प्रस्तुत

नहीं कर सके। जांच में यह भी सामने आया कि शिकायतकर्ताओं के कथनों में कई स्थानों पर विरोधाभास पाया गया। प्रकरण की जांच के दौरान पुलिस ने अन्य व्यक्तियों और संभावित गवाहों के भी बयान दर्ज किए। अधिकांश गवाहों ने अपने बयान में कहा कि उन्होंने आरोपित व्यक्तियों द्वारा किसी प्रकार की धमकी देने या धन की मांग करने जैसी कोई घटना नहीं देखी। इन बयानों से भी यह स्पष्ट हुआ कि शिकायत में लगाए गए आरोपों का समर्थन करने वाला कोई प्रत्यक्ष प्रमाण उपलब्ध नहीं है। जांच प्रतिवेदन में यह भी उल्लेख किया गया है कि शिकायत के दौरान प्रस्तुत किए गए तथ्यों और जांच में सामने आई परिस्थितियों में स्पष्ट अंतर पाया गया। थाना कालूखेड़ा द्वारा प्रस्तुत अंतिम जांच रिपोर्ट में यह दर्ज किया गया है कि शिकायतकर्ताओं के आरोप प्रमाणित नहीं होने के कारण प्रकरण

► **विवाद की स्थिति होती है उत्पन्न**

इस मामले की जांच रिपोर्ट सामने आने के बाद क्षेत्र में यह चर्चा का विषय बना हुआ है कि बिना पर्याप्त प्रमाण के लगाए गए आरोपों से अनावश्यक विवाद और तनाव की स्थिति उत्पन्न हो जाती है। स्थानीय लोगों का कहना है कि किसी भी प्रकार की शिकायत दर्ज कराने से पहले तथ्यों और प्रमाणों का होना आवश्यक है, ताकि अनावश्यक विवाद और गलतफहमियों से बचा जा सके और कानून व्यवस्था पर भी अनावश्यक दबाव न पड़े।

में आरोपित व्यक्तियों गौरव, संतोष और सुरेश के विरुद्ध कोई अपराध सिद्ध नहीं होता है। इस प्रकार जांच में यह स्पष्ट हुआ कि लगाए गए आरोपों के समर्थन में पर्याप्त प्रमाण उपलब्ध नहीं हैं।

बच्चों-बड़ों ने जमकर खेली होली, रंगों से हुए सराबोर

► **आयोजनों से लेकर समाजिक गेर से बड़ा उत्साह**

नवभारत न्यूज रतलाम। शहरभर में बुधवार को धुलेंडी की जबरदस्त धूम रही। पुलिसिया सख्ती के बीच शहरभर में गुलाल और रंग से जमकर होली खेली गई। गली-मोहल्ल, कालोनी से लेकर फॉर्म हाउस में भी होली पार्टियों के आयोजन हुए। अब रंगपंचमी पर मध्य क्षेत्र से निकलने वाली परंपरागत गेर की तैयारी जोर-शोर से जारी है। इस बार ग्रहण के चलते पर्व एक दिन बाद बनाया गया।

शहर सहित जिले में मंगलवार को परंपराानुसार होली का पर्व पूजन कर मनाया गया। ग्रहण के चलते अलगे दिन होली नहीं मनाई और बुधवार को धुलेंडी पर्व पर मना। शहर में बच्चों से लेकर बड़ों ने जमकर होली खेली। बच्चों में होली का खासा उत्साह देखा गया। वहीं बड़ों ने भी परम्परा का निर्वाहन कर एक-दूसरे को रंग लगा लिया होली खेली। धुलेंडी पर्व पर बुधवार को दिनभर होली का उत्साह नजर आया। बच्चों सुबह से ही पिचकारी और रंग लेकर निकल पड़े। गली में टोली बनाई और अपने परिचितों के साथ होली खेली। पर्व का उत्साह बच्चों



प्रथम तीर्थंकर प्रभु आदिनाथ जन्म और दीक्षा कल्याणक महोत्सव की रथयात्रा

रतलाम। अखिल भारतीय मूर्ति पूजक युवक महासंघ रतलाम इकाई की बैठक रबखदेव जैन श्वेतांबर बाबा मंदिर थावरिया बाजार पर आयोजित की गई।

बैठक में निर्णय लिया गया कि प्रतिवर्षानुसार इस वर्ष भी प्रभु आदिनाथ भगवान का जन्म एवं दीक्षा कल्याणक बड़ी भूमधाम से मनाया जाएगा। चेत वदी अष्टमी दिनांक 11 मार्च 2026 को कल्याणक महोत्सव श्री मोती पूज्य मंदिर से भव्य स्वरूप में रथयात्रा निकाली जाएगी। इकाई के अध्यक्ष मुकेश पगारिया,सचिव जितेंद्र चोपड़ा, राष्ट्रीय कार्यकारिणी सदस्य राजेश रांका, राजेंद्र दरड, निलेश चोरणीया,जयवंत कोठारी, इकाई उपाध्यक्ष सिद्धार्थ कोठारी, निलेश काकडी वाला,किरण मेहता, राजेश पोरवाला काकडीवाला,मुकेश धाकड़, विनोद कोचर,शुभम तलेरा, श्रीपाल भंडारी आदि पदाधिकारी, सदस्य मौजूद थे। जानकारी राजेश रांका ने दी।

हमला कर किया घायल

रतलाम। पुलिस ने शहर में हुए विवाद में हमला कर घायल करने के मामले में प्रकरण दर्ज किया है। यह विवाद दो मुंह की बावडी के पास हुआ था। विवाद में हथियार से हमला कर घायल किया। घायल की रिपोर्ट पर पुलिस ने 4 लोगों पर प्रकरण दर्ज किया है। जानकारी के अनुसार दो मुंह की बावडी निवासी श्याम पिता राजेंद्रसिंह चौहान का मोहित निवासी दो मुंह की बावडी का विवाद हो गया। विवाद में मोहित ने साथी संजु पिता कुणाल, रमेश माली का लड़का, मंथन माली के साथ मिलकर श्याम के साथ मारपीट कर निकुले हथियार से हमला कर घायल कर दिया। घायल की रिपोर्ट पर पुलिस ने प्रकरण दर्ज किया।



में अधिक रहा। बड़े भी परम्परा का निर्वाहन करते नजर आए।

नजर आए रंग-बिरंगे चेहरे:होली पर सुखी होली का क्रेज नजर आया। इस बार खास गुलाल से सभी ने होली खेली गई। बाजारों में भी रंग से 'यादा गुलाल की पूछ-परख रहा। वहीं बच्चों ने रंग और चिकारी के साथ जमकर होली खेली। धुलेंडी पर दिनभर चौराहे पर रंग-बिरंगे चेहरे नजर आए।



धुलेंडी पर दूढ़ की रस्म के साथ मनाया पर्व,रंग गुलाल लगाया

श्री श्रीमाली ब्राह्मण समाज सांस्कृतिक मंच महिला युवा समिति द्वारा धुलेंडी पर्व रंग गुलाल के साथ मनाया इस अवसर पर समाजजन स्मिथ ओझा के पुत्र मारुति के प्रथम दूढ़ पर समाजजन गोपाल दशोत्तर, विभोर कोटिया द्वारा दूढ़ गीत प्रस्तुत कर दूढ़ की गई।भूपेंद्र अरुणेश व्यास के पुत्र की ऑनलाइन दूढ़ की गई इसके बाद समाजजनों ने समाजजनों के घर-घर जाकर रंग गुलाल लगाकर संगीत की धुन पर दुमके लगाएऔर एक दूसरे को मिठाई खिलाई। इस अवसर पर वरिष्ठ समाजजन प्रकाश चंद्र व्यास सांस्कृतिक मंच के अध्यक्ष कमलनयन व्यास तथा समाजजन सुनील व्यास, विपिन त्रिवेदी,विभोर कोटिया, तन्मय व्यास, मयंक दवे,विपुल कोटिया,किरण ओझा,प्रतीक्षा,मोना त्रिवेदी, प्रतीक ओझा,परेश कोटिया,आरती कोटिया,श्रुति दशोत्तर, प्रमिला कोटिया आदि उपस्थित रहे।

मंत्री को हटाने महिला कांग्रेस ने राष्ट्रपति के नाम सौंपा ज्ञापन

► **आरोपों की निष्पक्ष जांच कराने की मांग**

रतलाम। मध्य प्रदेश महिला कांग्रेस कमेटी की प्रदेश महासचिव यास्मीन शेरानी के नेतृत्व में शहर महिला कांग्रेस एवं कांग्रेस के विभिन्न मोर्चा संगठनों द्वारा राष्ट्रपति के नाम एक ज्ञापन कलेक्टर को सौंपा। जापान में केंद्रीय पेट्रोलियम एवं प्राकृतिक गैस मंत्री हरदीप सिंह पुरी को मंत्रिमंडल से तत्काल बर्खास्त करने की मांग की गई। जापान का वाचन यास्मीन शेरानी ने किया। जापान में आरोप लगाया गया कि अंतरराष्ट्रीय स्तर पर चर्चित यौन अपराधी जेफरी एपस्टीन से कथित संबंधों के चलते मंत्री नैतिक रूप से अपने पद पर बने रहने के अधिकारी नहीं हैं। जापान में दावा किया गया कि जेफरी एपस्टीन से जुड़े दस्तावेजों में केंद्रीय मंत्री का नाम सामने आया



है। कांग्रेस नेताओं ने आरोप लगाया कि वर्ष 2014-15 के दौरान कथित रूप से 64 ईमेल का आदान-प्रदान हुआ तथा भारत में एपस्टीन से जुड़े प्रतिनिधियों के साथ संपर्क रहा। महिला कांग्रेस ने इन आरोपों की निष्पक्ष जांच की मांग करते हुए कहा कि जब तक स्थिति स्पष्ट नहीं होती, तब तक मंत्री को पद से हटाया जाना चाहिए। यास्मीन शेरानी ने अपने संबोधन में कहा कि

एक ओर भाजपा 'चाल, चरित्र और चेहरे' की बात करती है, वहीं दूसरी ओर गंधी आरोंपों से घिरे मंत्री पद पर बने हुए हैं।

उन्होंने कहा कि ऐसे मामलों से देश की महिलाओं की गरिमा आहत होती है। जापान में राष्ट्रपति से भारतीय संस्कृति, लोकतांत्रिक मूल्यों और संविधान की मर्यादा बनाए रखने की अपील की गई। महिलाओं ने एकजुट होकर कहा

यात्रा के दौरान ट्रेन के वांशरूम में जज की पत्नी की मौत

► **जज पत्नी के साथ जोधपुर से निंबाहेड़ा जा रहे थे**

रतलाम/जावरा। जिले में एक चौंकाने वाली घटना सामने आई है। ट्रेन यात्रा के दौरान एक जज की पत्नी की वांशरूम में मौत हो गई। घटना कांचीगुड़ा- भगत की कोठी एक्सप्रेस (ट्रेन नंबर 17606) में हुई, जहां महिला को अचानक साइलेंट अटैक आने की आशंका जताई है।

जानकारी अनुसार राजस्थान अतिरिक्त जिला न्यायाधीश राजकुमार चौहान ट्रेन से उतर गए, लेकिन उनकी पत्नी बाहर नहीं आई। पत्नी के ट्रेन से नहीं उतरने पर राजकुमार चौहान को चिंता हुई।



सफर कर रहे थे। ट्रेन निंबाहेड़ा पहुंचने से पहले उषा चौहान ने अपने पति को फोन कर बताया कि वह वांशरूम जा रही हैं। इसके बाद जब ट्रेन निंबाहेड़ा स्टेशन पहुंची तो जज राजकुमार चौहान ट्रेन से उतर गए, लेकिन उनकी पत्नी बाहर नहीं आई। पत्नी के ट्रेन से नहीं उतरने पर राजकुमार चौहान को चिंता हुई।

उपस्थित रहे मौजूद
ज्ञापन सौंपने के दौरान बड़ी संख्या में महिला पार्षद एवं कांग्रेस कार्यकर्ता उपस्थित रहे, जिनमें प्रमुख रूप से नगर निगम कांग्रेस पार्षद कविता महावर,आशा रावत,नीलोफर खान,मीनाक्षी सेन,मनीषा व्यास, केसर बाई, पुर्व पार्षद नजमा बेतुत सहित याहेंदा बी,रुखसाना मजहर खान,राधा प्रजापत,शबनम खान ,मुमताज खान, सलमा खान,रेखा, गायत्री, तबरसुम बी। इस अवसर पर रतलाम शहर कांग्रेस अध्यक्ष शातिताल वर्मा सहित कांग्रेस के सभी पदाधिकारी एवं कार्यकर्ताजन भी उपस्थित रहे। महिला कांग्रेस ने स्पष्ट किया कि यदि मांगों पर कार्रवाई नहीं होती है तो पक्षीय में व्यापक आंदोलन किया जाएगा।

कि गंधीर आरोपों की स्थिति में मंत्री को पद पर बने रहने का नैतिक अधिकार नहीं है।

एक नजर में

मालीपुरा की गैर मे नाचते समाज के युवा, बाजार में बच्चों की टोली ने मस्ती के साथ खेली होली

दूसरे दिन मनी होली, जमकर उड़ा रंग और गुलाल



नवभारत न्यूज जावरा। बुधवार को धुलेंडी

पर्व पर प्रातः से ही बच्चे घरों से पिचकारिया लेकर सड़को पर निकले। पर्व के दूसरे दिन मंगलवार को पुलिस प्रशासन ने भी होली

खेली। शहर थाना परिसर और औद्योगिक थाना परिसर में थाना प्रभारी के साथ जवानों ने एक-दूसरे को रंग लगाकर होली की बधाईयां दी। इधर, धुलेंडी पर मालीपुरा की गैर निकली। माली

► **सात दिनों तक करेंगे शीतला माता की पूजन**

होली दहन के दुसरे दिन से महिलाएं शीतला माता को टंडा जल चढ़ाकर पूजा करती है। छः दिन तो जल से व सातवें दिन टंडे पकवान से माता की पुजा की जाती है। ऐसी मान्यता है कि शीतला माता की पुजन करने से छोटे बच्चों को ताप (छोटी एवं बड़ी माता) की बिमारी नहीं आती है। यह बिमारी दवाईयो से भी ठीक नहीं होती है। माताएं अपने-अपने बच्चों के लिए बिमारी से दुर रखने की मन्त्रते भी मांगती है। कुंवारी लड़किया अखेर घर में लिए पुजा करती है। शीतला सप्तमी के एक दिन पहले सभी हिन्दू घरों में टंडा खाना बनाया जाता है जिसे सप्तमी के दिन नागरीक टंडा खाना खाते है। इस दिन घरों में चुल्हे भी नहीं जलाए जाते है।

समाज ने रपट रोड़ दुर्गा माता मंदिर से सुबह 10 बजे गैर निकाली। जिसमें नवयुवक डीजे की ठाप पर नृत्य करते दिखाई दिए। गैर में चल रहा फायर फाईटर ने मकानों की छतों पर खड़े लोगों को भी भिगोया। वैसे शहर में धुलेंडी का पर्व कम मात्रा में खेला जाता है। इस दौरान नगर में अधिकांश स्थानों पर छोटे

बच्चे ही होली खेलते नजर आए। कहीं-कहीं तो परिवारों ने मिलकर ही आपस में धुलेंडी का पर्व मनाया। उल्लेखनीय है कि पिछले 12-15 वर्षों से रंग पंचमी पर पुरा शहर रंग खेलने उमड़ पड़ता है। रंग पंचमी के दिन शहर की कई संस्थाएं अपनी-अपनी गैर अलग से निकालती है।